
किंमतः ४० रुपये 


गुरुवर्य नरहर कुरुंदकर 
यांच्या पावन स्मृतीस 

आदरपूर्वक ... 


मनोगत 


राधा लिहून आज आठ वर्षे झाली आहेत . १ ९८६-८७ च्या काळात 
पूर्णेच्या गुरुबुद्धी स्वामी महाविद्यालयात असताना ती आकारली आहे . राधा ही 
प्रतिमा साकारण्याचे कारण म्हणजे वरील महाविद्यालयातील राधा या नावाची 
मुलगी होय . या मुलीने शुभ्रधवल पोषाख घातला की , ती अतिशय सोज्वळ 
दिसत असे . तिला पाहिले की माझ्या मनःचक्षुत पुराणातील मीरा किंवा राधा 
अशी प्रतिमा तरळत असे . निरागसता आणि सोज्वळता हा तिच्या 
व्यक्तिमत्वाचा विशेष होता . तिच्या या विशेषातूनच राधा ही प्रतिमा आकार 
पावली आहे . या आकाराला साकार करण्याचे श्रेय इंग्रजीचे प्रा . मार्डीकर यांनाही 
जाते . 


माझ्या घरी माझ्या लहानपणी अनेक ग्रंथ लावले जात असत . 
' हरीविजय ' हा ग्रंथही माझ्या घरी लावले जात असे . त्यामुळे राधा आणि 
रासक्रीडा , कृष्ण आणि यमुना , गवळणी आणि गोप , गोपिका आणि मथुरा , 
गोकुळ आणि वृंदावन तसेच श्रीकृष्ण आणि राधा या प्रतिमा माझ्या मनात 
पौगंडावस्थेत रुजलेल्या होत्या . रासक्रीडेच्या शृंगार स्थायीमधूनच राधा या 
दीर्घकाव्याचा विकास होत गेला . राधा या दीर्घकवितेचा गाभा सृजन किंवा 
निर्मितीक्षण होय . सृजनशीलता हा निसर्गाचाही गुण आहे किंवा निसर्गाचा 
उन्मेश आणि आवेग आहे . निसर्गाच्या प्रत्येक घटकात निर्मिती , विकास आणि 
क्षय हा क्रम अबाधित आहे आणि सृष्टीच्या अंतापर्यंत कदाचित तो चालू 
रहाणारा आहे . मानव हा निसर्गघटक आहे . निसर्गाची जी अनेक अंगे , अनेक रूपे 
आहेत , यापैकी मानव हाही एक क्षुल्लक घटक आहे . या घटकातही क्रिया 
प्रक्रियांचा , विकास क्षयाचा , सृजन आणि निर्मितीचा , अपरिहार्य असा गुण किंवा 
विशेष आहे . म्हणून त्यालाही निर्मिती किंवा सृजनक्षण टाळता येत नाही . 


राधा , मीरा , रंभा , मेनका या रूपवतीही या सृजनशीलतेला टाळू शकत 
नाहीत . राधा ही प्रतिमाच मुळी शृंगारधर्म किंवा रतिधर्म प्रतिमा आहे . मानवाच्या 
आदि - बिंदुपासून अव्याहत मानव अभिसरणाच्या किंवा सृजनाच्या प्रक्रियेत 


राधा , मीरा आहेत आणि राहतील . जोपर्यंत राधा , मीरा आहेत . तोपर्यंत 
निर्मितीक्षण किंवा सृजनक्षण चालू रहाणार आहेत . या सृजनक्षणांची व्यापकता 
भूत , भविष्य , वर्तमानाएवढी मोठी आहे . सृजनक्षण व त्याची सार्वत्रिकता सर्व 
व्यापकतेमध्ये शोधणे हा एक छंद आहे . 


राधेचा सृजनक्षण किंवा निर्मितीक्षण अशा व्यापक समष्टीरूपातून 
शब्दांत बांधण्याचा प्रयत्न प्रस्तुत ' राधा ' करते आहे . राधा स्वतःचा ' राधाक्षण ' 
शब्दात बांधते आहे . तिचा ‘ राधाक्षण ' तिला सापडेलच असे म्हणता येत नाही . 


मानवाने सोयीसाठी मूल्यकल्पना स्वतःभोवती आखून घेतली . नातेबंध 
आपल्याभोवती आखून घेतला . नैतिक मूल्ये जोपासून त्याने 
' राधाक्षण'अनैतिक ठरवला आणि दुसऱ्या बाजूने तोच ' राधाक्षण ' त्याला 
वंदनीय आणि पूजनीय ठरला . यालाच त्याने संस्कृती असे गोंडस नाव दिले . 
याचमुळे राधा आजही मानवीजीवनाचे वास्तवरुप आहे . किंबहुना मानवांचे 
अतिवास्तव रूप म्हणजे राधा म्हणावे लागेल . 


राधा काय आहे , यापेक्षा राधा ही केवळ पुरुषाची कामना किंवा इच्छा 
आहे का ? किंवा पुरुष हाही राधेची इच्छा किंवा वासना आहे का ? असे प्रश्न 
दररोज निर्माण होतात . ' राधाक्षण ' हा जेव्हा मूल्य विसरून केवळ शरीर होतो , 
तेव्हा मानवाने आपल्याभोवती आखलेले सर्वच मूल्यबंध गळून पडतात . असे 
अनेकवेळा घडते , घडणार आहे , व घडत राहील . मग राधा वेदातील असेल , 
पुराणग्रंथातील असेल किंवा वर्तमानातील रस्त्यावर असेल . जोपर्यंत सृष्टी आहे , 
तोपर्यंत राधा आहे . जोपर्यंत राधा आहे , तोपर्यंत सृजन व निर्मितीप्रक्रिया चालूच 
रहाणार आहे . 


' राधाक्षण ' हा नीतीच्या आणि अनैतिकतेच्या मूल्य संकल्पनेत बसेलच 
असे म्हणता येत नाही . ' राधाक्षण ' हा विश्वामित्राला नैतिक मुल्यातून बाहेर 
काढतो , द्रौपदीला कर्ण अभिलाषेकडे नेतो , रेणुकेला क्षात्रतेजाकडे नेतो , मीरेला 
विषप्राशनाकडे नेतो , देवयानीला कचभोगाकडे नेतो , आणि ब्रह्मदेवाला 
त्यांच्याच मुलीकडे सरस्वतीकडे नेतो . खरेतर हे आहे की , वेद , पुराण , इतिहास , 
वर्तमान ' राधाक्षणाला ' भोगीत असतात , भोगीत राहतील म्हणून ' राधाक्षण ' 


याप्रमाणे शब्द साकारीत जातो . 

h ण 
कुब्जेच्या अपारवक्र 
मीरेच्या भजनी सर्वत्र 

डिन 
मीनाक्षी अन् मीनाकुमारी 
ताथै , ताथै राधा . 
गांधारी अन इला राधा 
रक्ताचे अभिरसण राधा 
अनसुया अत्रीची नग्न 
क्षात्रतेज भोगी रेणुका राधा . ' 

राधा ही प्रतिमा व्यापक होताना सार्वत्रिक सृजनाच्या , शृंगारांचा शोध 
घेत सृष्टीक्रमाच्या निर्मितीचा वास्तव शोध ठरावा . 

' राधा ' , हा दीर्घकाव्य संग्रह प्रकाशित करण्यासाठी माझ्या अनेक मित्र 
हितचिंतक वस्नेही यांनी मला प्रोत्साहन दिले . यास्नेहबळाच्या जोरावर मी ' राधा ' , 
प्रकाशित करण्याचे निश्चित केले . प्रा . जगदिश कदम आणि इसाप प्रकाशनचे श्री . 
दत्ता डांगे यांचा तगादा नसता तर ' राधा ' , प्रकाशित होऊ शकली नसती . 

' राधे'ला , ' ग्रामसखा'चे संपादक सु . ग . चव्हाण यांनी पुर्वप्रसिद्धी दिली . 
तसेच दै . गोदातीर समाचार ' व ' दै . एकजूट'च्या संपादकांनी प्रकाशित केल्यामुळे 
माझ्या अनेक मित्रांनी ' राधा ' , प्रकाशित करावी असा आग्रह धरला . यात प्रामुख्याने 
प्रा . गणेशराज सोनाळे , प्रा.भगवान अंजनीकर , प्रा . रविचंद्र हडसनकर , श्री . सुभाष 
जवळेकर , श्री . निर्मलकुमार सुर्यवंशी , श्री . राज सोनाळे , प्रा . मनोज बोरगांवकर , 
दासू वैद्य , प्रा . मनोहर सुखाडे , मु . फैजपूर जि . जळगाव , श्री . विठ्ठलराव नवघरे , श्री . 
दविदास फुलारी या आणि आठवणीत नसलेल्या अनेक मित्रांनी मला बळ दिले . 
तसेच ' राधा ' , प्रकाशित होण्यास अनेकांचे हात ही लागले . यात प्रामुख्याने प्रा . 
भगवंत क्षीरसागर , प्रा . सुरेश सावंत , सौ . निर्मला खुळे व कु . मीरा पाठक यांचे 
बहुमोल सहकार्य लाभले . ' निर्मल प्रकाशनचे श्री . निर्मलकुमार सुर्यवंशी यांनी 
प्रकाशनास ताबडतोब होकार दिला . श्री . गोविंद जोशी यांनी वेळ न दवडता ' राधे'चे 
प्रूफ भराभर काढून दिले . या सर्वांचा मी मनस्वी ऋणी आहे . 

शशी खुळे 

राधेच्या नूपुरात वाजली 
मथुरेमधली गाणी 
सूरविलासीयमुना हसते 
हसते अगतिकपाणी 


भरल्यामाठी गोरसाला 
यमुनेचीलागेतहान 
विवस्त्र यमुना , विवस्त्रजलही 
अजून कृष्णलहान 


नक्षत्रांच्या दिव्या - दिव्यांतून 
मंदपाजळे पहाट 
राधायेता राऊळात 
गंधदाटला फुलात 


पंख विसरुनीरानपाखरे 
जमली मथुरेमाजी 
सांगूलागली प्रणयिनीची 
मनमकरंद उखाणी 


राधा -१० 


राधेच्या छंदातरंगले वागत 
अद्वैत अभिलाषी 
विसरुनी गेलेवाटा 
चुकल्या वाटा तरुणी 


रमणीच्या ऋतूभर वसंती 
यमुना मागते पाणी 
कदंब तळमळे काठी 
घेऊनखद्योताची लेणी 


विलासरंगी विलासिनी 
कृष्णेच्या चंचलनयनी 
रंभेच्या रोमात कापरे 
अतृप्त कामकांक्षिणी 


रमणीच्या राधा मनात 
कोकीळ कंठविराणी 
चातकांना रव फुटती 
गाती भरदिवसाची गाणी 


राधा -११ 


अंधाराच्या पापणीत 
भरतोचंद्रपाणी र 
अनंगाच्या मादीचे 
खद्योतगाती गाणी 


रोम - रोमीचैत्राच्याचंचल 
नाचे चित्वनचोर 
चांदण्यातचंदनाच्या 
मनात उमलतोमोर 


रानपाखरे रानफुलांच्या 
कानीकथित कहानी 
राधेच्या रंगात नाहली 
श्यामसावळी गाणी 


निळे पारवे हुंकारातुनी 
म्हणतीराधा - राधा 
वाटेवरती मथुरेच्या 
गोरसगवळण राधा 


राधा -१२ 


तृष्णा लागेकृष्ण - कृष्ण 
कंकण पायीनूपुरा , 
अनंत अंत नाही तिला 
राधा कृष्ण चकोरा 


पहाटवीणा दवबिंदूंनी 
ओल्याचिंबसकाळी , 
राधेच्या परसात मनाच्या 
अरुणहोवनमाळी 


भिजूलागलामोहर अन् 
तुषार चुंबी कळीला 
पिवळी केतकी रसांनी भरली 
कळलेहेराधेला 


अनावृत , अखंड अविरत 
राधा लागली झुरु , 
बहरुलागला परसामधला 
मनात मोहर तरु 


राधा -१३ 


राधेच्या रत संसारी लाकु 
सार्थ श्यामल श्याम , 
शोधूलागली निज अंतरी 
राधा मुक्तीधाम 


गोपालांचीगोकुळ कन्या 
मथुरा मयुरा , मंथन बाला , 
यमुनेच्या पाण्यात बहरले 
एक अविनाशी स्वप्न उषेचे राधा 


फुलणे हसणे कमलदलांचे 
किशोर पैंजणी नाद व्याकुळ 
नेत्र पल्लवीलाघव चिरंतन 
वेणीतमाळते निळे सांजवनराधा 


अबोधयौवन उंबरठ्यावर 
उभी एकटी रति वेल्हाळी 
नवनवतीच्यारोमरोमी 
तरारली तनुराधा 


राधा -१४ 


यमुनेच्या पाण्यात तरारला 
प्रतिबिंबातीलभरीवरूपबंध , 
लवथर मंथन , मीन सळसळे 
जा यमुनान्याहळीराधा 


यमुनेच्या निळ्या जलातून 
हसले पाणी , हसले तरंग , 
जलाशयातून उठल्या लहरी , 
मंतरलेली बाधा राधा 


घन कोवळे श्यामल नितळ 
रंग केतकी , कुंतल काजळ 
स्वप्नसावळे तिला बिलगले 
यौवनी यमुनेचे पाणी राधा 


निसंग वेळी संग झांजरे 
कळ्या दाटल्या वेलीवरती 
दाटत दाटत आली भरती 
जळात जाळी दाह तनूचा राधा 


राधा -१५ 


ऋतूगंधाचे मोजीत चांदणे 
भलत्या वेळी कदंबातळीीर 
वाट पहाणे , श्रावणसरींचे 
अन् रिमझिमत्या उष्ण श्वासी राधा 


अनुराधेची सल अनावर , 
नसानसांतून अणुरेणूतून 
झोपाळ्यांच्या हिंदोळ्यावर 
झुलणे , जडणे , नाते हुरहुर राधा 


शृंगार साजन , नवरसमंथन 
नवतीच्या नव्हाळीचे गुढ गुपित 
सघनसावळे , सावरी कुंतल 
हळद ओली , न्हातेराधा 


एके दिवशी अवेळ साधून 
कदंब विचारी प्रश्न तिला , 
तुझेथांबणे यमुनाकाठी ? 
सावरली ती , मनात हसली राधा 


राधा -१६ 


बावरे क्षण , पदरात झाकुनी 
संकेत स्थळी , वृक्षांना कळले , 
राधेचे वस्त्र अविरत ढळले 
गंधावले केवड्याचे बन राधा 


. 


तिच्या मनातील लवथर भाव 
देह हरवला , हरवल्या रानी 
वेलीची चिरंतन कुजबूज 
युगा - युगाची तन्मय राधा 


निरंतरथांबणे यमुनाकाठी , 
चराचरातील अणुरेणुतून 
भरून उरली , उरली राधा ; 
स्वरात मुरते , मुरली राधा 


रासक्रीडेचीरानवीणेची 
राणीराधा - राधा , 
रसरसलेल्या द्राक्षवेलीच्या 
घोषातून कोषातून राधा गत 


राधा - १७ 


रात लावणी सात पावली 
विलासखाणी राधा , 
रमणीच्यारंभेच्या 
नूपुरी ता थै , ताथै राधा 


गंधर्वनगरीगंधवेणा 
वनिता वनभोगीराधा , 
ओघळत्या श्वासांचे 
स्पंदन - स्फुरण राधा 


अधरावरल्या अधर वेलीचा 
अमृत स्पर्श राधा , 
स्पर्शामधल्या हर्षाची 
मुक्तीची वेदना राधा 


मंतरलेली मथुरा मयूरा 
चंचलरानोरानी , 
मातीच्या मनात कामिनी 


कामवनातराधा 


राधा -१८ 


काम वनात बनबांबूचे न 
बकुळीची हळवी गाणी 
कवळण , गवळण वेल्हाळ 
वेणू विहारी राधा 


ब्रजवनिता वीज इंद्रधनू 
कमनीय कोमल राधा की 
चंचलतेच्या गात्री गायन 
कौमार्य ऋतू रति - राधा 


संगसावळ्या रंगाच्या 
हळदीचे मार्दव ओले , 
श्यामल अंगी बन्शीवाजते 
सुरांत फुलते राधा 


, 


रास विलोभन रतिविलासी 
रानकेवडा , मदनमाळितो 
यमुनेकाठी , माठ रिकामा 
शृंगार , गतीलय राधा 


राधा - १ ९ 


अवनीच्या श्रावणगीमत 
चक्रांच्या ऋतूगती - नाभी 
वसंतवनउपवन केळीचे 
अवघेराधा - राधा 


रात्रीच्या मध्य कोषाती 
निवांत क्षण पुलकित , 

ज 
फुलतेचांदणे तेव्हा 
त्या अमृत - धारा राधा 


तनुचकोर स्पर्श तृष्णेच्या 
तृष्णेच्या अवघ्या चकोरा , 
भुलविते अनुरागी पराग गा 
आसुसलेली राधा राणा 


अवघे तनुउपवन - उपवर 
वधू विहरते विरही , 
विमल कोमल कामाक्षी 
कुंकुम भाळी राधा 


राधा -२० 


कामिनी कामकांक्षिणी 
अविरत अवघ्यायोमी काम , 
यौग्याचीयौगी भैरवी 
अविरत राधा - राधा 


लावण्याच्या लालस ओठी 
थरथरते यमुना काठी , 
कदंबातळीगीत - गाते 
त्रिकाल अविरत राधा 


मथुरा मृगाक्षी कांचनरंगी 
अवघे विश्व गोकुळ - गोकुळ , 
काम कर्म प्रपंच मोहिनी 
तेथे स्त्रवते अवखळ राधा 


योगिनीच्या यौवन मनात 
वनविलासी गाणी , 
अन् गतीच्या रेवती रतीच्या 
मनात झुरते राधा 


राधा .२१ 


झुरते केव्हा उपवर झोपडी 
कधी विलासमहाली , 51 
दुर्बलदुर्लभ पुरुष स्पर्श 
तेथे अवतरते राधा 


ब्रजनारीच्या बीजबाजारी 
पदरी पडे नपुंसकलेले , 
पदराखालीचारीधाम 
अन् व्यभिचार राधा 


अनथरथरते कधी झोपडी 
रानात पक्षिणी जशी , 
अन् भूकेच्या चंद्राखाली 
रतिसंगसजवते राधा 


मातृत्वाच्या भवभयानक 
भोवऱ्यात अविरत फिरते 
कधी कर्ण , कधी विकर्ण 
नव जिज्ञासा राधा 


राधा -२२ 


नव जिज्ञासा स्पर्श अभिलाषी 
संकेत वय केतकीचे ते , 
सावरते कधी , बावरते 
इथे तिथे राधा 


तृषाक्रांत अकांत अनामिक 
आसक्त अबोल अभिलाषा , 
अभिनय विनय , नयन संकेत 
संकेत स्थळी राधा 


स्वर्गाच्या मुक्तीमहाली 
उर्वशी कधी मेनका , 
कामाच्या डहाळीखाली 


एकचराधा - राधा 


कुणी स्वर्गश्री पुण्य प्रलोभन 
मुक्तात्मे आणि पापविमोचक 
रंभेच्या रमणीच्या 
नृत्यगायनीशोधिती राधा 


राधा -२३ 


पुरुष समय पर्णकुटीचा 
समय तेवता अवेळीचा , 
संकेत संमोहन मोहविते 
उभी अनामिकराधा 


उभेजगहे उभारिते 
अखंड ब्रम्हांडउबविते , 
त्रिकालत्रिखंड निर्मिती 
सृजन शालिनी राधा 


कधी मोहरते वसंत 
अन ग्रीष्मदाह तनुचा , 
वनी वेणू विहारी 
परी भर पिकात राधा 


कधी झोपडी फुलते हसते 
भर नदीच्या काठी राधा , 
भरतीच्या सागरवेळी 
भिजते रेती , ओली राधा 


राधा - २४ 


गोपुरांच्या महाली मेंदी 
रंग स्पर्श आतुरलेली 
संग स्पर्श आसुसलेली , व 
स्पर्शरांगडा शोधित राधा 


सांजबावरी मेंदी हसते 
पदराखाली हळू सावरते । 
वैभव निःसंग अन् मोहरते 
तरीही भुकेली राधा नाम 


मेंदीच्या मयूर नेत्री 
महालांच्या मय सभेत , 
एकटीच तीचारुगात्री 
घनसावळा शोधित राधा 


महालांच्या प्रतिलोम एकांती 
पुरुरवा पुण्यश्लोक 
भोगाची भांग पिते 
बुभुक्षित राधा 


राधा - २५ 


खेळातीलभातुकलीच्या 
काष्ट असतो कृष्ण , 
कुणीनंद , कुणी यशोदा 
तेथे चिरंजीव राधा 


मनात माझ्या मंतरलेली 
पंचभुतांच्या ठायी - ठायी , 
माताभगिनी - सखी सावित्री 
भोगांची दासीराधा 


अनादीप्रणयाची रमणी 
शृंगाराचीशय्यारंभा , 
सृजनाची मुक्ती तहान 
तरीही वेल्हाळ राधा 


अखंड अविरत रेतन - गामी 
अवकाशी अन क्षितिजव्योमी 
योग्याच्या वियोगातील 
संसारमर्म राधा 


राधा -२६ 


अतृप्त अवनी वर्षा - वर्षा 
तनू तृषा पुलकित फुलोरा , 
किन्नरीच्याकंकणनादी 
सचेतनराधा , चैतन्य राधा 


अवखळ अविरतपैंजणाच्या 
संकेत सावळे , श्यामचंचला , 
सचेतनचाहूल भेटी 
सभोवती निःशंकराधा 


कृष्णेच्या कर्ण अभिलाषी 
नयनांच्या सौंदर्यखाणी , 
भरते अंजन काळ्या रात्री 
कळतेपणीनकळत राधा 


अवनीच्या आवेग सृजनी 
ऋचा वेद ओंकार नांदी , 
देह तनू चेतन संवादी 
संवेदन वेदना राधा 


राधा -२७ 


अनैतिक अभिलाषी अविरत 
भोगमागीते , दासी भोगातीत 
प्रतिज्ञा नैतिक , भेकड भीष्म 
अंबा , अंबिका , अंबालिका राधा 


वेदादिजनपापभिरुंच्या नजर 
देहदमन महानुभावाच्या , 
' नदेखावी स्त्री चित्रीची " 
पण भोगावी मुक्ती राधा 


त्रिनेत्र अविचल , गंगाधर गिरीधर 
प्रणय प्रवासी आणि पराशर , 
मदनदहन करुनही गंजिश 
उरते अविरत रमा - राधा 


चराचरातीलचेतन मंथन 
मन्थन , मन्थन तन्मय चौदावे 
अठरागातीमुक्ती - मुक्ती 
सहा सहस्त्रम्हणती राधा 


राधा- २८ 


कदंबिनीच्या तळी विवस्त्र 
यमुना जलपीत पवित्र 
नग्न कमळिनीमार्दव - मार्दव 
वेडे लाघव , माळिते राधा 


कालादीच्या कालिंदीच्या 
समय समन्वय दिक्कालाच्या 
अनादीच्या नादी आनंदी 
अवखळ वेळा राधा 


अन् गात्राची मात्रा - मात्रा 
रोम - रोमी गवळण भूक 
कधी इथे , कधी तिथे , 
गण - गोत्राची , सगोत्र राधा 


संयमातील असंयम क्षण 
अवेळ वेळी निशाचर पिंगळा , 
गतीथरथरे रति लक्षणा 
लक्षणेतील व्यंजना राधा 


राधा -३० 


बोधातील दुर्बोध पारा 
अक्षय आततायी वेडा , 
केवड्याच्या कांतारी 
अचपळ नागीण राधा 


कामवृत्तीच्या सुलभ नयनी 
रासक्रीडेतील काम मयूरी 
नयन सुधा सौंदर्य 
तृष्णामृगजळ राधा 


आवेश उन्मेष , अतृप्त वृत्ती 
शुंभागिनी अशुभाची गणिका 
गौंड वनी गोमांतकी 
गोपिकागोमटी राधा 


सूर असूर असूयेच्या पोटी 
देवयानी शोकांतिक अभिमानी 
शर्मिष्ठेच्या विरही विनयी 
अखंड धारा , एकच राधा 


राधा -३१ 


जांभुळवेड्या निळ्या वनातील 
रासक्रीडेच्या कुब्जा मनातील 
अनावृत्त अविरत भोगातील 
आवेगवेग पारजराधा 


नृत्यातील पदन्यास सहेतुक 
सहरोमांचित करितोपुलकित 
" नाच्यौ बहोत गोपाल " 
मोहनाची अतृप्त राधा 


आणिक ढळते , अजून ढळते 
श्रावण ओला , अजून हसते , 
हर्षामधल्या मोक्षाचे 
गीत बावरे गाते राधा 


सावन शेला सावन सज्जन 
संध्या बावरी सावळी सघन . 
सैल सोडिते श्यामल कुंतल 
जरा वळुनी , तिरकेपण राधा 


राधा -३२ 


वसंतसेनाशेला संमोहन 
अविरत बाधा मोहन - मोहन , 
आसावरीच्या अविरत ढळते 
निळ्या आंधळ्या रंगीराधा 


अचपळातीलचपळ राधा 
अपौरुषेय पुरुषराधेवीण 
हरण अपहरण रुक्मिणीचे 
मंत्रजागते विश्वजणी राधा 


नग्न नियमन अहोरात्रीचे 
सांजवेळ भूवरी भूपाळी 
आर्त विराणी अभंग आततायी 
अक्षय अविरत झुरते राधा 


यौवनातली मंथरा ओढणी 
ओढ पारजाची वेडी 
मृगजळ तृष्णा , अवखळ कटाक्ष 
नृत्यनायिका राधा 


राधा -३३ 


चांदण्यातले श्वासहसरे 
उष्ण अभिसरण कळीकळीचे 
यक्षचोरितो कटाक्ष तिचा मा 
हंस हसरेपण राधा 


यामिनीचे दृष्टेपण व्याकुळ 
स्पर्श झांजरे , संवेदन स्पर्श , 
स्पर्शामधला संमोहन उत्सव 
उत्सवातील अवेळ अबोध राधा 


कमनीयगात्र रेशीम धारा 
अवेग अवखळ वारा - वारा 
इंद्रधनुचे अभिसरण जागते 
तनु विलोभनीय राधा 


कमळ केतकी कर्दळीचे 
गंध श्वास परागाचे 
स्वप्न हसरे मकरंदीचे 
डहाळी कोवळी राधा 


राधा -३४ 


वंशवेलीची गवळण ओली 
विलोभनीयवल्लभ कामिनी 
प्राजक्ताचे मार्दव - मार्दव 
चाफेकळीची मूसराधा 


निळे आकाश , निळे कटाक्ष 
यमुनेच्या निळ्या जलातून 
न्हातेपण ओले घेवून 
कमलकलिका राधा - राधा 


विश्व अवघे कुशीत घेते 
मायावतेगोकुळ गोकुळ 
कुठे मंथरा मयूर होते 
सृजन मंत्र - तंत्र राधा 


रानामधील भान हरवते 
हिरव्याकंच काचोळीचे , 
अमृत कुंभ , अतृप्त तृष्णा 
कृष्णपक्षी पौर्णिमा राधा 


राधा -३५ 


अवनीच्या आतुर विलोभी 
विलासगाणे ओठावरचे 
प्राजक्ताचे ओले स्पर्श 
म्हणतीराधा - राधा 


पराग पराग फुलाफुलांतील 
गंधसंवेदनचेतन चिन्मय 
चंदनजळतेदाहक ओला 
आणि केतकीराधा - राधा 


इथेही राधा , तिथेही राधा 
नेत्रीचांदणे कामाक्षीचे 
ढळती कदंब , चंचलचंदन 
कदंबातळी रतली राधा 


अवधे विश्व लावून ओठी 
गावातीलगतीसंवेदन 
बंधकंचुकीचे अबोध 
वल्कलेशोधिते राधा 


राधा -३६ 


लोक भयास्तव लोकसंकेती 
अपुलेपण हरवून बसते 
भगवे विरेचनजीवनाचे 
कधीयोगिनी राधा 


भोगाची रात्र शमविते 
भूपाळी अवघीभूलोकाची 
चराचरातुन मृगनक्षत्री 
सृजन - सृजन राधा 


संगमरवरी स्पर्श मागती 
रोम - रोमी फुलणे व्याकुळ 
गात्र गात्र विव्हळ मुक्त 
मुक्त वासनाराधा - राधा 


आलिंगिते कोवळे संवेदन 
तनु - तनुतून अमृत वर्षा 
कोकिळेच्या कंठातीलरव 
पंचमगातो राधा - राधा 


राधा -३७ 


नयनामधलेचंचल अंजन 
गात्रो - गात्री हसते मयूरी 
मेघबावरी संकेतचाळिते 
पुष्पिनीमाळीते राधा 


लसलसते कधी ओठी हळवेपण 
थरथर नवथर पाणी - पाणी 
मदिरास्त्रवतेस्पर्श - स्पर्श 
गात्रो - गात्री गवळण राधा 


रात्र काजळी कृष्ण सावळा 
अभिसरतेचंद्रिका चांदणे 
रोम - रोमी फुलतो उत्सव 
गाणे स्पर्शामधले राधा 


यौवन होते वारा - वारा 
वेल्हाळतेवाटपापणी 
नक्षत्रातून ऋतू संमोहन नीत 
वसंत सोहळा राधा 


राधा -३८ 


अवघे विश्व कुशीत घेते पर 
नित्य अभिनव उन्मादातून 
कोश उबवूनी दिक्कालातील 
क्षितिज पेटवी राधा 


ऋतुगंधाचे नेत्री अंजन 
गात्रो - गात्री मंथन मंथन 
सैरभरचंचल लवथर 


अवखळकटाक्षराधा 


विनयातील हृदयी लसलस 
लक्ष - लक्ष अवखळ काजवे 
अभिसरणात गोंदून जाते 
इथली तिथली राधा 


आरसपाणी नितंब नितळ 
दवात भिजते मृग कस्तुरी 
मृगामधल्यानभात भरते 
वीजबावरी राधा 


राधा -३ ९ 


अशांत राधा , अतृप्तखळबळ 
अणुरेणूत व्यापूनचपळ चळ , 
शब्दसुरांच्या लयीतंसळसळ , 
चेतनाचाळवीराधा 


हरित लसलस , कदंब पानी , 
चंद्र कवडसे , गोंदीत अंगी 
सुप्त अनाहंत , सृजन नांदी , 
बासरीचीधूनराधा . 


यमुनेच्या निळ्या जळातून 
रगाशय रंगायन उधळण , 
गोरसगोकुळ , अवघे विसरून 
अवतरेएकांती राधा 


बीजसंजीवन , चिरसंजीवन , 
हळवेभान , अवघे विसरून 
मंथनात मथुरा , तन्मयतरुणी , 
मथुरा मैथीते राधा 


राधा -४० 


रानभरी इंद्रिय चेतना , 
दिशा - दिशातून , वेलीकळीतून 
मुसमुसलेली संध्यासमयी 
सूर समेवर राधा 


अभिसरतेगात्रो - गात्री 
अतृप्तरतिमग्नसहचारी , 
अनाहूत , अनामिका कुमारी , 
कौमार्य घुसळीते राधा 


काजळ काळे , नयनी अंजन , 
शब्द - सुरांची , भावभुलावन , 
गतीमग्न , गीतमग्न भावनांचे 
स्वप्नसावळे , शोधी राधा 


शृंगार सावळे स्वप्नराधा 
वीरश्रीकालिया - मर्दनातील 
विजयश्रीरुक्मिणी हरणांचे 
समर्थसामर्थ्य राधा 


राधा -४१ 


माठनितंबी , नितळ पेलीते जनक 
खळाळ कल्लोळ जणूडचमळते . 
चेतनाचकोरी चाळविते 
चंचलसचेतनराधा 


वेगवेड्या पारजाच्या ओघी 
कुंजवनातील गुंजन ओठी ग 
चैत्र चित्तचोर कुंचला 
जणू हिंदोळे , कमनीय राधा जाना 


मुक्तीबीज मौक्तिक सांडले 
वसंतनयनी स्वप्न हसले , 
नर्तनातीलतिरकसनेत्री 
अवघेलाघव , कटाक्ष राधा 


आषाढाच्या सृजन उत्सवी 
घननीळनभीमेघबावरी 
निळाईतीललवथर चपला 
विद्युल्लता , थर - थर राधा 


राधा -४२ 


C 


2 


的 


आनंद भैरवी , सानंद चुंबिते 
अभिवचनी अन् मनमोहिनी 
शृंगार सहेतुक भरते मनात 
प्रतिमा विलोभन , लोभस राधा 


दवबिंदूची पहाट ओली 
सृजनातीलशीळ हिरवी 
संध्येचेजणू उरी रंगायन 
संवेदना अभिसरते राधा 


लाघवमार्दव , गंधखुळीचे 
अल्लडपणातीलमयूरीमनाचे 
स्पंदनेजागवी , मदन रतीचे 
चारूगात्री वेल्हाळ राधा 


एकांताच्या कुंजनी कुजबुज 
कुंजवनातील मृगनयनीच्या 
कानन काहूर , अगतिकगती 
कापरेमन , हुरहुर राधा 


राधा -४४ 


स्वरबासरी ओठी लाविते 
पानो - पानी फुलते , हसते 
सहवासाच्या पुरुषस्पर्शी 
कमनीय कमलिनीराधा 


तरलपाकळ्या , पराग कोमल 
कौमार्याची तनूपुलकिता 
संगवेंधळी , नागीण सळसळ 
अंग , अनंग , रिझवी राधा 


विमल विसावा , वेणू विहारी 
कंकण नादी , सूचन बावरी 
मनात मनोमय , मंतरलेली 
मुग्ध कैवल्य राधा 


विरही गीत , विरागी विराणी 
वियोगातीलक्षणझांजरे 
उर्मीतीलउन्मेष आसावरी 
रतीधुंद जड श्वास राधा 


राधा -४५ 


आसक्तीची कामडहाळी 
अनासक्त , उत्कट वनमाळी 
मदन भूपाळी भोगीते भुलविते 
गौळीगोरसराधा 


खूण संमोहन , धून बासरीची 
कटाक्षमोहिनी , मोहनाची 
बाधा अविरत , राधा मनाची 
रमवितेरमणासराधा 


राधामयगात्र विव्हळ 
गावातील गतीराधा 
रतिसमयीरमणीच्या 
रंभेच्या नृत्यात राधा 


भोगाच्या गर्तेतील गीत 
गीतांच्या सुरात राधा , 
गावोगात्री व्याकुळते 
चंद्रचांदणी , चंचल राधा 


राधा -४६ 


विरहभोगी रात्रपाजळी 
अंधार क्षण , पदरीजाळी , 
दुराव्याचे दुःख सोशिते 
अजून , आजवर राधा 


कमलाक्षी कटाक्ष राधा 
राधा कटाक्ष , काम मयुरी 
राधा संग , निःसंग स्पर्श , 
स्पर्शातीलनग्न राधा 


पुलकित संवेदनरोमांची 
आरोह राधा , अवरोह राधा 
अतृप्त कामचारी धाम , 
मुक्तीचे स्वर्गद्वार राधा 


सृजनाच्या संध्यासमयी 
रात्रीच्या विवस्त्र नयनी 
गात्रातीलगीतगायनी 
गती राधा , रति राधा 


राधा - ४७ 


रतिराधा निसर्गदर्शी 
रमते , रतते , परपुरुषी 
सविनय राधा , विनयी राधा 
सुप्तराधा , मुक्तराधा 


भोगाची क्षत्रिय लालसा 
रेणूरोमी रेणुकीच्या 
पंडुच्याएकांत अभिलाषी , 
व्याकुळ क्षणमाद्रीचाराधा 


मदालसेच्या अर्तक्यमनी 
अनुनय अनुरती , उसविते 
अधोमुख आदि बीज पेरीते 
डाळिंबाची उल , राधा 


हसरे स्मित राधा । 
गहिरे गीत राधा ॥ 
लाजरे कंपराधा । 
बावरे डंख राधा ॥ 


राधा -४८ 


अरुंधती आदि , अंती आरती 
अमृतस्पर्श , राधा प्रकृती 
धर्म , कर्म , काम , मोक्ष , 
चार आश्रम , संहिता राधा 


उपवर तनयेच्या पितृवत्सली 
परिणय चिंता , वधूपरिणय 
भोगकांक्षिणी , योगकांक्षिणी 
मधुचंद्र मागते राधा 


सती दहन चितेवरनिष्ठा 
दहनातील प्रलय , धग कारुण्य 
आकांत हृदयी , हृदय बंदिनी 
भूल भावना , मुकनायिका राधा 


योषितेच्या अचेतन स्पर्शी 
सूर्य मावळे , संध्या समयी 
संध्येच्या उरातमहाली 
मोहरते , बहरते राधा 


राधा -४ ९ 


माजघरात हंबरते कधी 
चित्कार फोडीते राधा 
भोगातील अनुक्त मातृत्वात 
अन् श्वास सोडीते राधा 


हरिद्वारी निर्माल्य राधा । 
महायुद्ध जागवी राधा । 
मदिराक्षी मदनराधा । 
रतिशरसंधान बाण राधा 


मदिरेच्या मनांत धुंद 
मीरेच्या विषप्राशनी , 
प्रणयी प्रसवे छंद 
अखंड रतते राधा 


संगवेंधळ्या आंधळ्या धृतराष्ट्राचे 
शतपुत्र मैथिते राधा 
ययातीच्या वार्धक्याचे 
मधुचंद्र सोसते राधा 


राधा - ५० 


पितृपौरुषाच्या पुराणातील 


पुरुषाप्रसवणारी 


प्रसवाच्या वेदनेचा , 
वेद पाचवा राधा 


पतिताची कमलाक्षी पद्मिनी 
भरते माठ , भरते पाणी , 
भरते धनिकांची शय्या 
अर्धपोटी राधा 


आपला आकांत खुपताना , 
हस्तनक्षत्रीकोसळणारी राधा 
कोसळूनही सांगत असते 
वाढीव कुंकू , वाढीव पुण्य राधा 


प्रणय पाहुणी हसते राधा 
प्रलया कधी हसविते , 
इतिहासनवा - नवा 
वेद रचते राधा 


राधा -५१ 


वेळा अनेक , अनेक मृत्यू 
पचवून प्रपंच , व्याधी वणवा 
आपले दुःख पदराखाली 
कुरवाळीते राधा 


कुरवाळीते आणिक भाळ 
नपुंसक , षंढ कुंकवाखाली 
दीपवाढवी , उपवन वंशी 
कुलदीप लाविते राधा 


कुलवधूकांक्षिणी राधा 
कुलक्षय मांडीते कधी 
भूत - भविष्य निरंतरा 
उत्सवगाते राधा 


जोजविते पतित पावन 
वृंदावनी वल्लभ वंश 
नांव सांगिते , कुंकू लाविते 
माता मातृत्व राधा 


राधा -५२ 


राधा एकपतित प्रतीककी 
तनुतन्मय आसावरी ? 
अवघा अनंग , कनु धारभूपाळी 
भूपाळीचे प्रतिमान राधा 


प्रतिमेची प्रतिभा , मंथरा , 
उत्तर रात्री , उत्तर उत्सव , 
अनुनय विनयी , किन्नरी , 
रासक्रीडेची आरासराधा 


, 


अनुरत रसिक , रिझवी रितेपण 
अनुलोम वा प्रतिलोमी 
अखंड सृजन , अविरत रतते जा 
कधी पद्मिनी , राधा 


चैत्रातील चित्तचोरचेतन 
चंचलचंद्रिका चांदणमोर 
चकोरी , हव्यासचातकाची 
चंदनशीत उटीते राधा 


राधा - ५३ 


ताथै , ताथै , अभिनय मराळी 
मदनमुद्रा , मंजिरी मदिराक्षी 
भाव विभाव , अनुभव भोगिते 
पदी पदन्यासलक्षणा राधा 


व्यंजनालालित्यराधा 
उद्दीपनगात्रो - गात्री , 
अलंबन हिरव्या कुशीत 
भावते बागेत राधा 


चपळ चळविते , अचलचल कंपन 
अभ्यंतर मुद्रा अनुजायनी 
चाळ छंदिनी , अनुध्यास अभिनय 
अभिसारिका , अभिजात राधा 


अनुबंध ध्वनिचा नूपुर चळविते 
चक्षुश्रवा श्रुति स्पर्शिते 
अनिर्वाच्य भोगविते , भोगिते 
अभिनयनयनी राधा 


राधा -५४ 


नेत्रपल्लवी अभिनव नयनी 
मेघबावरी अवनी राधा , 
तनुसावरी नयनी रूजते 
भिजते अविरत , ओलीराधा 


नृत्यनायिकामना मनाची 
चाळ बांधिते , चाळ भाळिते 
चाळीशीलाचळलाविते 
चतुरचकोरी राधा 


चकोर चतुरा - चितवनराधा 
चेतनेचे निःश्वास राधा , 
श्रावण घननिळ मयूरी 
नृत्यालय कंच हिरवे राधा 


मूक अबोला , अनुनयी अभिनय 
संकेतांची प्रणय पदावली 
कटाक्ष मोडिते राधा . 
कटीमधूर मोहविते राधा 


राधा - ५५ 


कटी मेखला शृंगार शोधिते - 
कंकण नादी , चाहुल चाळे मण 
कर्ण नुपुर होती कधी 
कधीचाळ बांधिते राधा जाया 


मयूर उभवितेगात्रोगात्री का 


डोळसडोळी मृगतृष्णा 


अंध मागती श्रुतिश्रवा जाता 
पदन्यासलालित्य राधा 


पदन्यासलयरूजवीत भ्रमर 
गुंजन - गुंजन , नादी पुंगूर 
श्रुती बंदीवान , लयमोहिनी 
कृष्णशोधिते राधा 


पदोपदी पदन्यास झुलते 
घाटावरती वाट मोडिते 
वाटेवरती कमनीयमंदिर , 
अंग मोडितेराधा 


राधा - ५६ 


अनंग अवखळ गोंदीत जाते 
रासक्रीडा मनीझरझरते 
मुक्त विमोचन रानझऱ्यांचे 
गवळण गीत , गाते राधा 


सिंहकटी मेखलळीते , 
सिंहकटी मंथन माळीते , 
लवथरलय , लालित्य ओघळे , 
अभिसारिका वृंदावनीची राधा 


पैंजणपाजळी हमरस्त्यावर 
रस्त्यांच्या डोळी डोळस 
नृत्यांगना , नृत्यलालसा , 
पदन्यास चाळा राधा 


तिथली राधा तिलकलाविते 
सात पावली पदन्यासांचा 
इथली राधा सूर ऐकते 
मोडुनी अंग , बासरीचा 


राधा - ५७ 


अभिनय तोलते , ताल नटेश्वर 
कटी कमनीय धनुर्धारी 
साभिनय ओघळतेथै - थै 


लयमग्न नृत्यराधा 


लय बावरी इथली राधा 
तिथली राधा तोल सावरी , 
बांधून चाळ , चळ चैतन्य 
ता थै , ताथै , राधा 


त्रिकीटधा राधा 
राधा त्रिकीट धा . 
त्रिनेत्र तांडव 
त्रिताल राधा 


कंकण नादी पैंजण पाउल , 
रस्तोरस्ती चळतेचाहुल , 


नृत्यालय उघडे उघडे 


अभिनयचाळा राधा 


राधा -५८ 


अंतरंगीचंचल अभिनय 
सहृदयी वीजबावरी 
अनुरागी आरक्त विनय 
विनम्र विनयी राधा 


वल्कले अनावर ओघळे 
न्हातेपणी यमुनेचे पाणी 
वस्त्र सांडिते जडचेतना , 
ओढणी ओढतेखाली , राधा 


ओढणीतील ओढाळ दर्शन 
पारदर्शकी राधा 
नयनी पारा राधा 
वेग आवेगी राधा 


कमळयोगिनी कंचुकी कलिका 
कुतूहल कौतुक आलिंगते ओढणी 
हिरवे रावे , हिरवे कंकण 
स्पर्श मागते ओढणीला , राधा 


राधा - ५ ९ 


सखी शेजारीण , भावीण , भिल्लीण 
चाळीते ओढणीनिमित्त सैलसी 
मिथिला कुब्जा , मालती , मालिनी 
ओढणी मागते राधा 


स्पर्शिते ओढणी अवखळ 
कंचुकी कावरेपण कुतूहल , 
माळीते ओढणी ओघळती 
बावरेपणसावरीत राधा 


ओढणीच्या स्तनाग्रीन 
स्तनमग्न ओढणी , 
वाऱ्यांच्या रेखांकित झुलावेत 
झुलते झुलवन राधा 


लयमग्नमस्तानी 
नूपुरांच्या नादी फंदी , 
ओढणीचाछंद चाळा 
कातरवेळी राधा 


राधा -६८ 


लसलसत्या अंगुलीच्या का 
केसर देठी बोटांच्या 
मुलायम मदनदाह 
ओढणीतील राधा ग 


झुळकेच्या मनातील गुज गवसते 
ओढणीच्या सलगी सलज्ज , 
सावरी मन , बावरेक्षण , 
विखुरलेले राधा 


अकारण कारण कधीथरथरते 
लवथर मंत्र सांजवेळीचे 
ओढणीचे ते तिचे ओढणे , 
भलते सलते मनात राधा जाण्ट 


> 


रस्त्याच्या डोळसडोळी , 
शीतलचांदणी कधीन्याहळी , 
ओढणीतील संवेदनांचे 
गुपीत गीत राधा 


राधा -६१ 


ओढणीच्या पल्लवाचे 
सुखपुलकित फुलते 
भुललेभोवताली 
शोधितात राधा - राधा 


ओढणीच्या स्पर्शाचा 
होता कधी डंख 
सज्जनही करिती शंख 
म्हणतीराधा - राधा 


ओढणीच्या ओढीतील 
चक्र अनामिक 
चक्रवाकचक्रधारी , 
म्हणतीराधा - राधा 


चराचरातून भरलेली 


झोपडीतही फुललेली 
कधीशेताच्या बांधावर , 
बंधमुक्त राधा 


राधा -६२ 


विवस्त्र दर्शन वस्त्रांमधले 
ओढणीचे ढळतेपण ढळले , 
चरणी लागले राधेच्या 
राधा रमण , रमणी राधा 


राधा संग , निःसंग आकाश , 
रंग निळे , श्वास निश्वास , 
श्रावणधारा , सागरवारा 
त्वचेतीलपान , राधा - राधा 


हरवलेभान रति राधा । 
रतलेल्या चांदण्यात राधा । 
रमलेल्या राऊळात राधा ,। 
व्याख्येहुनी स्मर विव्हळ राधा 


संयम मुक्त , स्वच्छंद राधा 
चैत्राच्या चेतनेची चंचल , 
आषाढाच्या आगमनाची चाहुल , 
सृष्टीच्या हर्षातील श्रावण , राधा 


राधा -६३ 


मादक हिरव्या मृद्गंधातून 
गंधचुंबते , गवळण राधा 
फुलते मार्दव प्राजक्ताचे लाड 
कुंजवनातील कोकिळ गाणे राधा 


संध्यासमयी स्वरा - स्वरांतून 
लयीत राधा , आरोह राधा 
कातरवेळी निशिगंधातून 
कामनेचे अवरोह राधा 


पंचमातील श्रुतिसंवेदन 
पाऱ्यातील वेगवान क्षण 
नयनातीलसागर तृष्णा 
मृगाची पहिली चाहुल राधा 


वसंताच्या स्पंदनात राधा 
ऋतुरसतन्मयराधा . 
अपारवेंधळ्या कुंकवातील , 
मेंदीरंगल्या कंकणातील , राधा 


राधा -६४ 


हळदीच्या ओलेपणातील 
स्पर्श करांच्या बाहुतील , 
मुक्तीची पहाट राधा 
मंतरलेली सांजराधा 


जळत्या समिधांच्या गात्री , 
विरहाच्या उत्तररात्री , 
यौवनाच्याभरनेत्री , 
ओळखीच्यापैंजण नादी राधा 


चाहुलीची श्रुति राधा 
रस्त्याच्या मथुराडोळी , 
धीट कधी , नेत्र कटाक्षी , 
वाट पहाणे , थिरक मयुरी राधा 


पापिणीचे , मांगल्य राधा 
पंखातीलपौंगड वारे , 
सौभाग्यातील भीतीथरथरे , 
उद्ध्वस्तमनातील संसारसार राधा 


राधा -६५ 


अनर्थ - अर्थजीवनधारा 
अनावरवेंधळा , आवेग वारा जोड 
भोगातील गती मग्न पारा 
गावातील श्रांत , गायन राधाकर 


तिरस्कारपाजळीत स्नेही 
विरोध अविरत पिऊनी , 
मुक्त कामना , मुक्त वासना 
गुप्त भेटीची , संकेत राधा 


कामायनीच्या चिरंतन यौवनी लान 
ऋतू रेशमी , उन्मेश अखंडित , 
चंचल वारा नक्षत्रातून , 
अवघी रात्र गोंदिते राधा 


बहरत्या वेलीच्या नयनी 
चिरंतनमनातील राधा 
बहकलेल्या तीरकटाक्षी 
अवखळ क्षण , नितळ राधा 


राधा -६६ 


L 


धनुर्धारीधनुष्य राधा 
लोकांताचीलोचनलोभस 
शोकांताच्या विरहीगात्री 
गवळण गंध वेणा राधा 


स्पर्शाच्या अभिसरणातील 
आवेगातीलगतीराधा ! 
धींम , त ननन राधा !! 
तींम , तनननराधा 


सांजशकून , नग्न नव्हाळी 
श्रावणातील संगभूपाळी , 
इंद्रधनूच्या उरात सारंगी 
दवबिंदूच्याथेंब कुशीतील राधा 


आतुरचतुरा , चक्रवाकपक्षिणी 
घाली पिंगा , उरात नक्षी , 
यमुनेच्या निळ्या जळातील 
शिल्प केतकीराधा 


राधा -६८ 


अरुपाची सरुप प्रतिष्ठा 
गावगायन , मदन निष्ठा 
भूत , भविष्य , वर्तमानकथा 
यौवनात वाहते राधा 


मन्मनात प्रणयविलासीराधा ! 
विनय वियोग , विभावनराधा !! 
अन्वय अवयव अभंगराधा !!! 
गाथा , गीता , गायनराधा 


अविरत अभिसरण , सृजनाचे 
मुक्तीचे अमृत कुंभ सजल , 
श्रावणातीलथेंब राधा 
श्रावण हिरवी शीळ राधा 


काळ वेळ प्रदेश विसरते 
देह विकासयौवनस्पंदने , 
चिरंतनकामतरुतळी 
तपस्विनी , योगिनी राधा 


राधा -६ ९ 


. 


मदनसाधना स्त्रवतेयामिनी गला 
अहोरात्र प्रणयिनी राधा 
शृंगाराचे चाळ संमोहन 
मंतरलेली बाधा राधा 


मकरंदाच्या मधुर सेवनी 
मदनपुष्पी दाह विलोभिनी 
भर भैरवी , मुक्तीचे बन 
कुंजवनातील नर्तन राधा 


शयनमंदिरी , नयनमंदिरी 
गीत बावरी , मीत बावरी 
शीतलशर्वरी , प्रीतमंजिरी 
सांज सावळी , चंद्र चांदणी राधा 


अखंडमुक्ती , अखंड राधा 
अभंगऋचा , अनंगगातो 
अविरत ओवी , ओघळे कानी 
श्रुतीची तृष्णा राधा 


राधा -७० 


कांचन कोवळी , मुसमुसलेली 
पलासपुष्प , अधरी घेऊनी 
केतकीच्या नितळ नवोन्मेशी 
भिजल्या स्वरांत कंपनराधा 


पवन पंचम , स्तवन आरती 
यौगी विरागी , रंभा अभिलाषी 
पतित पुण्य , पावन पतिता 
मेनका , कधी उर्वशी राधा 


मयूरीच्या सर्वांग दृष्टी स्पर्शी 
कुंजवनातील कोकिळ कंठी 
मंत्रायणाच्या स्वप्नसानिधी 
केवळ तृप्ती राधा 


पाचूच्या हिरव्या रेषेवर 
किरणांच्या पंखावर पसरी 
मनमैनेची मग्न नग्नता 
संमोहनातील मोहन बाधा राधा 


राधा -७१ 


निःसंगराधा , अखंड संग 
संग सृजन , निसर्गभजनी , 
अनावृत स्पर्श , स्पर्शवीणा 
स्पर्शीमधला , गांधार राधा 


रंगाच्या सोहळ्यात नाहते 
निशिगंधाच्या पानांत हरवते 
परस्परांचे पारवे कटाक्ष 
अमोघ अमृतधारा राधा 


पळस - भरातील आरक्तगात्री 
कमल - दलातील मार्दव ओले , 
चंदन - गंधन , प्राजक्त स्पर्श 
कमनीयकोवळी , लवथर राधा 


अभिसारिका , अवलोकनमार्ग 
भ्रमर भवसागर स्वर्ग 
स्वर्गसुखाची मेनकामनाची 
मंत्रमुग्धगात्र गायनराधा 


राधा -७२ 


यमुनेतीलपीत राधा । 
मथुरेची मीत राधा ॥ 
गावातील गीतराधा । 
डाळिंबाचे स्मित राधा 


कामडहाळी , ढवळे पक्षी 
नवथर , नवथर नेत्रलक्षी 
नभ बिजलीच्यावेगी कटाक्षी 
चतुरमदनिका राधा 


गोकुळीचे कैवल्य राधा । 
गोरसाची तृष्णा राधा ॥ 
बासरीची धून राधा ॥ 
कदंबसंकेत वेल्हाळ राधा 


उनी 


नवनवतीचे लोभसलाघव 
लज्जेचे अबोल मुक्त भीतीचे 
मूकपणातीलगहिरे स्पंदन 
कदंबाच्या हास्यातीलमोहर राधा 


राधा - ७३ 


गंधगाभ्यातील पराग धरती 
अवतीभवती निसर्गरातीणी 
दरवळलेल्या केवड्यांची दरवळ राधा ! 
राधा रानभरी , मंत्रभरी राधा 


भूत - भविष्य , वर्तमान सृजन 
ओढणीचे उत्कट उद्दाम 
पारदर्शी दर्शन आकर्षण 
साकार , सुकुमार राधा 


निर्गुणाची सगुण राधा । 
अव्यक्ताची व्यक्त राधा 
अमूर्ताची मूर्त राधा ॥ 
निष्कामाची कामना राधा 


ढळण्यातील ओढणीचे वारे 
वाऱ्यातील सल अनामिक 
नीतीभीतीच्या पैलतीरावर 
नात्याच्या निसर्गभरावर राधा 


राधा -७४ 


सीतेच्या रामशंकेवर 
पतिव्रतेच्या पूर्व पदरावर 
देवयानीच्या कचभोगावर 
कुंती - कर्ण , विकर्ण राधा 


मृगजळ तृष्णा पलीकडे ती 
चोर चांदण्यातील पाऊल 
चाहुल पहिली उंबरठ्यातील 
वृंदावन तुळशीचे दारी राधा 


युगा - युगाची चिरंतन नितळ 
करदळीत ओल्या दलातील 
केळीच्या पोटरीत कोमल 
कंपनकोवळे राधा 


रातराणीच्या उरात राधा । 
मयूराच्या नृत्यात राधा । 
चातकाच्या स्वरात आर्त । 
विरह - विराणी राधा 


राधा - ७५ 


भित्रेपण अखंड अविरत 
अनाथांची नाथांची , 
गात्रातीलगीतेची 


गवळण , घुसळण राधा 


स्पर्शमुलायम ओढणीच्या पण 
ओघाच्या वेगात वल्कले 
अवखळ तारूण्य , स्नेह मिलने 
अतृप्त वेळ , कवळितेराधा 


चाळांच्या पैंजण नादी 
लयमग्न स्वरातील नांदी 
नादांच्यासुरात उरात 
सा - ग - रे - ग - रे - सा , राधा 


सावनसारिका कुमारिकेच्या 
चेतनचातकतनुदाहाच्या 
रोम - रोमीरंभेच्या चंदन 
मृद्गंधातील मादकरंदनराधा 


राधा -७६ 


नयनचकोरी , सांजबावरी 
भजनीगौळण , भक्तीशबरी 
अहिल्या उद्धार , अप्सरानर्तकी 
वनांत अवतरे , रानांतराधा 


रात विहारीरानभरीच्या 
गगनाच्या गाभ्यातील उद्गम , 
उषेच्या उबदार कुशीतून 
दरवळ राधा , परबळ राधा 

रतिबाला महारती राधा । 
मदन बाधा , मोहकराधा ॥ 
पावन साधक , साधनराधामा 
आराध्यराधा , साध्यराधा 


कटीकमनीय विलोभन 
लेणी कोरीव , लोभसनवथर 
धरेच्या निःसंगमनातील 
उन्हात नाहते , हळदुलीराधा 


राधा - ७७ 


यमुनाजळातील कुंजवनातील 
राग आळवितोरानकेवडा , गी 
रातविहारी शृंगारिका साजन 
लवचिक लय , नितंबिनी राधा 


कामिनीचे कंकण किणकिण् 
मेंदी स्पर्श करांगुलीचा गा 
सागर भरती , अवती - भवती 
असीमराधा - आंधळी राधा 


कुब्जेच्या अपार वक्र 
मीरेच्या भजनी सर्वत्र 
मीनाक्षी अन्मीनाकुमारी 
ताथै , ता , थै , राधा 


गांधारी अन् इला राधा 
रक्ताचे अभिसरण राधा गांग 
अनसुया अत्रीचीनग्न बनाती 
क्षात्रतेजभोगी रेणुका राधा मान्छ 


राधा -७८ 


देवयानीच्या कच भोगातील 
शर्मिष्ठेच्या विनयमनातील 
विनयाच्या विव्हळ चंद्राचा 
दाहमदन - मोहनराधा 


भावनिका बावरेमनराधा 
पूर्वेच्या अपूर्वरंगी राधा 
संध्येच्या संधीतील राधा 
पानोनानी सहवासाच्या राधा 


अखंड त्रिकालभोगीपांचाली 
पंच इंद्रियात्तीत मांदीयाळी 
सघनसावळे , सृजन कामायन 
वर्षा - वर्षा , अवनी राधा 


रात्रीच्या काळोख्या वस्त्रात 
नितळ निळ्या ब्रम्हांडाचे 
आभाळपक्षीसुवर्णनक्षी 
नभनाभीचे , ब्रम्ह नग्नराधा 


राधा - ७ ९ 


ब्रम्हभोगितो विद्यावतीलाना 
अनुजारतते , पितृतनुला 
कामडहाळी , कामायन कामिनी 
केवळ इच्छाराधा 


व्यक्त अव्यक्तवासनास्वप्न 
चाळतीप्रज्ञास्थितप्रज्ञ 
शब्दसंहिताउन्मेशप्रतिभा 
पूर्णविरामन राधा 


h 
णनामा 


राधा -८० 


तनुबंधातून तिच्या सावळ्या 
कमळ जांभळे , रोज विकसते 
पाण्यात निळ्या कदंबाखाली 
तिच्या मनाची राधान्हाते 


मला आठवते गोकुळ तेव्हा 
बावरून ती सावध होते 
बासरीचे सूर विवस्त्र 
पुन्हा - पुन्हा ती पेरीत असते 


तिच्या मनातील भित्री राधा 
विव्हळ विवस्त्र , वेल्हाळ होते 
आतुर कावा मंजुळ पावा 
पुन्हा - पुन्हा ती रुजवीत असते 


निर्मल प्रकाशन , नांदेड 


कव्हर छपाई ' विनायक आर्टस 


